

مجھے صندل کر دو وہی شاہ

"<http://Pakfunplace.blogspot.com>
Online Free Urdu/English Novels
one provides to USERS Urdu and
English books/Novels/Digests
Free Online download. A place
for Urdu and
English books/Novels/Digests
Lover where They can find
all types of books/Novels/Digests.
Get all the Free Downloads of
Urdu Novels, English Novels,
Islamic History Books,
Monthly Digests, Animes,
t.v Series Online in fastest
"Resumable Mediafire Links"...

Impact

بھنگی آنکھوں والی لڑکی
میری طرف جب دیکھتی ہے تو
من میں جل تھل کر جاتی ہے
مجھ کو پاگل کر جاتی ہے

مجھے صندل کر دو

وسی شاہ

آنے والے!
تو مدینے سے ہو کے آیا ہے
اس مہکتی ہوئی جنت میں جھونے دے مجھے
اپنے پیروں کو چومنے دے مجھے



”اے رب! میرے علم میں اضافہ فرما“

ہماری کتابیں، معیاری کتابیں، پندری کتابیں

ناشر: وصی شاہ

<http://www.wasishah786.com>

E-mail: dua@wasishah.com

زارا ! تمہارے لیے

فہرست

- 11- بیج، درخت اور جنگل کی کہانی حسن نثار
- 12- نئی منزلوں کا مسافر افتخار عارف
- 13- نوجوان نسل کا "Craze" عطا الحق تاجی
- 14- اک یہی آس ہی کافی ہے مرے جینے میں (دو شعر)
- 15- اپنے احسوس سے چھو کر مجھے صندل کر دو
- 17- Too Late..... (نظم)
- 19- اُس کی آنکھوں میں محبت کا ستارہ ہوگا
- 21- ترے فراق کے لمحے شہر کرتے ہوئے
- 23- باندھ لیں ہاتھ پہ سینے پہ سجائیں تم کو
- 25- Nostalgia..... (نظم)
- 28- نلک ری ہیں اُمر قیاس ہی مجھ میں وحی (ایک شعر)
- 29- Justice (نظم)
- 30- جب غم مری دھڑکن مری باتوں سے عیاں تھا، تو کہاں تھا
- 31- کہیں چراغ نہیں روشن، کہیں پہلے ہم ہیں

جو آسمان سے زمیں پر عذاب اُترا ہے
کسی سوال کا لوگو، جواب اُترا ہے

- 75 39۔ ہم نے جو دیپ جلائے ہیں، تری لگیوں میں
- 77 40۔ بہلاوا (نظم)
- 78 41۔ کوئی ملاں کوئی آرزو نہیں کرتا (دو شعر)
- 79 42۔ پھر وہ کیسپس کی فضا ہو، شام ہو
- 81 43۔ Breaking Point (نظم)
- 83 44۔ Just A Minute..... (نظم)
- 86 45۔ حیرت
- 87 46۔ اب جو لوٹے ہو اتنے سالوں میں
- 89 47۔ 22 جون (نظم)
- 91 48۔ یہ ضبط چھوٹ گیا تو تمہاری یاد آئی (دو شعر)
- 92 49۔ سانجھ (نظم)
- 93 50۔ اثاثہ (نظم)
- 96 51۔ C-L-I (نظم)
- 97 52۔ مان لے اب بھی مری جان ادا، درد نہ بخش
- 99 53۔ سرگوشی (نظم)
- 101 54۔ Intoxication..... (نظم)
- 102 55۔ عجیب سانجھ گزر رہا ہے مجھ پہ آج کی شام (دو شعر)
- 103 56۔ گھنٹے تو احساس ہوا..... (نظم)
- 105 57۔ اپنا تو چاہتا ہوں میں یہی اک اصول ہے
- 107 58۔ دل کی چوکھٹ پہ جو اک دیپ جلا رکھا ہے
- 109 59۔ کس قدر قلم و حیا کرتے ہو
- 111 60۔ Request..... (نظم)
- 113 61۔ U.S.A (نظم)
- 114 62۔ بس تمہارے لیے..... (نظم)

- 15۔ دل میں بکھرے ہوئے جانوں سے پریشان نہ ہو
- 16۔ تمہاری یاد سے ہر پل سجا ہوا کیسپس
- 17۔ Dilemma (نظم)
- 18۔ جان سے ماروے مجھے لیکن (ایک شعر)
- 19۔ آج ہمیں یہ بات سمجھ میں آئی ہے
- 20۔ ہم سے کیا پوچھتے ہو پھر میں کیا کرتے ہیں
- 21۔ استنبال (نظم)
- 22۔ Souvenir..... (نظم)
- 23۔ ترے گلے میں جو ہنہوں کو ڈال رکھتے ہیں
- 24۔ میری آنکھوں میں آنسو پگھلتا رہا، چاند جلتا رہا
- 25۔ Red Charad (نظم)
- 26۔ جو اس کے سامنے میرا یہ دل آ جائے
- 27۔ مجرم (نظم)
- 28۔ یہ میرا حوصلہ ہے تیرے بغیر (ایک شعر)
- 29۔ المیہ (نظم)
- 30۔ رُہ (نظم)
- 31۔ اس نے کوئی زیادہ نہیں رکھتا ہے یہاں (ایک شعر)
- 32۔ آنکھوں سے مری اس لیے ابلی نہیں جاتی
- 33۔ تمہارے ہاتھوں کے لیے ایک دعا (نظم)
- 34۔ لوری (نظم)
- 35۔ گلی میں درد کے پڑنے سے تلاش کرتی تھی
- 36۔ میرے مولا تری جنت سے جبراً آگئی ہے (ایک شعر)
- 37۔ Sorry..... (نظم)
- 38۔ الجھن (نظم)

بیج، درخت اور جنگل کی کہانی

جنگل کیسے جنگ جنگ کرتا ہے؟
 تھلی کیسے چم چم، چم چم کرتی ہے؟
 بارش کیسے چھن چھن چھن کرتی ہے؟
 پائل کیسے چھم چھم، چھم چھم کرتی ہے؟
 دھڑکن کیسے دھن دھن، دھن دھن کرتی ہے؟
 یہ سب ایسے ہی کرتے ہیں جیسے وحشی شاعر کرنا ہے
 حاسد اور "بلکے ہیوی ویٹ" کہتے ہیں کہ وہ تو "ٹین ایجز" کا شاعر ہے تو کوئی ان کو بی
 بڑاٹوں سے پوچھے کہ کہیں آج کے یہی "ٹین ایجز" ہی تو ہمارا مستقبل نہیں؟؟؟ یعنی وہ تو مستقبل
 کا صورت گر ہوا۔

آگ پہلے تو کہیں ہوتی ہی نہیں یعنی چھپی ہوتی ہے، ظاہر ہو جائے تو پہلے سرخ رنگ کی ہوتی
 ہے، پھر نیلی اور اپنی آخری انتہا پر سفید ہو جاتی ہے جیسے پانی، بھاپ، بادل، برف آپس میں قرہی
 رشتے دار ہیں تو وہی ابھی "بچہ" ہے یعنی "بیج"۔ اور اگر یہ "بیج" ہوتے ہوئے بھی درخت بن
 جنگل سا لگنے لگا ہے تو آؤ۔۔۔ اس جنگل کو حسد کی آگ سے بچائیں۔۔۔ مجھے تو یہ جنگل
 جنگل سا لگتا ہے لیکن جنہیں یہ "بوز ہاسا لڑکا" "صرف اور صرف ایک" "بیج" دکھائی دیتا ہے، انہیں
 بھی چاہیے کہ اس بیج کے جنگل میں تبدیل ہونے کی تمنا اور دعا کریں کہ ہم دو دک ہیں جو درخت
 کو نئے تو بہت ہیں۔۔۔ لگاتے کم کم ہیں۔ میرا ہی ایک شعر ہے

کات دی جائیں گی شاخیں ہر تار و پیر کی
 فتنے تازہ اچھے بچوں کی جلا دی جائے گی

نہیں مجھے نہیں ہے کہ کوئی مائی کا فعل نہ یہ شاخ کات سکے گا۔۔۔ نہ حسد کی آگ میں
 یہ فتنے جو سکے گا اور، اسی کا فن وقت کے ساتھ ساتھ بیج سے درخت اور درخت سے جنگل بنے گا۔
 وہی میری راج رکھ لینا۔

جو مجھے جنگل لگتا ہے، پورے جہان کو جنگل جیسا نظر آنا چاہیے!!!

حسن نثار

- 63۔ زخم سکراتے ہیں، اب بھی تیری آہن پر
 64۔ غم کی اس سہل کو کبھی بھی نہ سمجھ پائے گی
 65۔ خواب (نظم)
 66۔ اُداس راتوں میں تیز کافی کی تلخیوں میں
 67۔ دلیز کے پار (نظم)
 68۔ گنگنا تے ہوئے آنچل کی ہوا دے مجھ کو
 69۔ سوال
 70۔ Impact..... (نظم)

نئی منزلوں کا مسافر

نئی نسل کے محبوب اور مقبول شاعر وحی شاہ کا دوسرا شعری مجموعہ ”مجھے صندل کر دو“ بڑی جگہ دھج کے ساتھ آرہا ہے۔ عالمی ادب کے طالب علم بخوبی جانتے ہیں کہ سب تو نہیں مگر اکثر شعراء کا تخلیقی جوہر اپنے سفر کے آغاز میں محبت کے کچے مگر خالص اور دلاویز و دلکش جذبوں کی ترجمانی سے عبارت ہوتا ہے۔ ایک ایک مصرعے اور ایک ایک لفظ میں دل کے دھڑکنے کی آواز سنائی دیتی ہے۔ ایک والہانہ پن، ایک سرشاری، ایک نشہ اپنے اظہار کی صورتیں خود پیدا کرتا ہے۔ تعلق خاطر، شناسائی و آشنائی، ذوق و شوق نگارہ، انیسیت و رفاقت، عشقیہ شاعری کے وہ خوش رنگ منطقے ہیں جہاں سے گزرتا نو واردان شہر سخن کا مقدر ہوتا ہے۔ وحی شاہ نے بھی ان گلیوں کی خاک چھانی ہے اور ان کے شب و روز کا احوال رقم کیا ہے۔ نئے شعری مجموعے میں موضوعات قدرے بدلتے ہوئے نظر آتے ہیں۔ زندگی صرف ایک ہی جذبے کا نام نہیں ہے۔ ہزاروں جہتیں اور بے شمار حقیقتیں ایسی ہیں جو تخلیق کار کو اپنی طرف متوجہ کرتی ہیں اور لکھنے والا اپنے جوہر کے مطابق انہیں بیان کر دیتا ہے۔ رومان کے غلبے کے باوجود وحی شاہ نے زندگی کی دوسری حقیقتوں پر اپنے شعری رد عمل کا بہت ہنروری کے ساتھ اظہار کیا ہے۔ میں کیوں کہ ان حقیقتوں کو بھی محبتوں ہی کے ایک بڑے تناظر میں دیکھنے اور سمجھنے کی کوشش کرتا ہوں، اس لئے وحی شاہ سے توقع رکھتا ہوں کہ وہ اپنے نئے سفر میں اپنے زاویہ پر بھی نظر رکھیں گے اور اپنی منزل کو بھی نظر سے اوجھل نہیں ہونے دیں گے۔ ہمہ وقت حرف و ہنر میں محور بننے والے شاعر کی حیثیت سے وحی شاہ سے یہ توقع اور یہ مطالبہ کرنا دراصل ان کے فنی اور تخلیقی جوہر کے اعتراف ہی کی ایک صورت ہے۔ وحی شاہ کی پہلی کتاب کا متعدد اشاعتوں کے باوجود سفر کے لیے ایک نئی سمت اختیار کرنے کے حوصلے پر انھیں داد دی جانی چاہئے اور مبارک باد دینی چاہیے کہ ”نئی منزلوں کے اس مسافر“ کو یہاں بھی قدرت نے سرخورد رکھا ہے۔

افتخار عارف

نوجوان نسل کا "Craze"

وحی شاہ بہت خوش نصیب ہے کہ اسے بہت کم عمر میں وہ شہرت اور مقبولیت نصیب ہوئی ہے جو بہت کم لوگوں کے حصے میں آتی ہے۔ وہ اس مقبولیت سے بدبشمی کا شکار بھی نہیں ہوا ورنہ کچھ لوگ تو ہمارے درمیان ایسے بھی ہیں جنہیں چار لوگ جاننے لگیں تو ان سے یہ شناسائی بھی بدبشم نہیں ہونے پاتی اور وہ کھٹے ڈکار مارنے لگتے ہیں۔

وحی شاہ نوجوان نسل کا "Craze" ہے۔ میں نے دیکھا ہے کہ مشاعروں میں اس کے نام کا اعلان ہونے پر لڑکے اور لڑکیاں پر جوش تابیوں اور کچھ منچلے سیٹیوں سے اپنی مسرت کا اظہار کرتے ہیں۔

میں جانتا ہوں کہ وحی شاہ نے ابھی بہت سفر طے کرنا ہے لیکن یہ بھی جانتا ہوں کہ اس نے ابھی تک خوبصورت نظموں اور غزلوں کی صورت میں جو کچھ ہمیں دیا ہے اس سے بھی اس کے معتبر ادبی مقام کی نشاندہی ہوتی ہے۔

مجھے یقین ہے کہ وہ دم بہ دم اگلی منزلوں کی طرف اسی تخلیقی روانی سے بڑھتا چلا جائے گا اور ایک دن اس شاعر خوش نوا کو آج سے بھی کہیں زیادہ پذیرائی حاصل ہوگی (انشاء اللہ)

عطا الحق قاسمی



اپنے احساس سے چھو کر مجھے صندل کر دو
میں کہ صدیوں سے ادھورا ہوں مکمل کر دو

نہ تمہیں ہوش رہے اور نہ مجھے ہوش رہے
اس قدر ٹوٹ کے چاہو، مجھے پاگل کر دو

تم ہتھیلی کو مرے پیار کی مہندی سے رنگو
اپنی آنکھوں میں مرے نام کا کاجل کر دو

اس کے سائے میں مرے خواب دھک اٹھیں گے
میرے چہرے پہ چمکتا ہوا آنچل کر دو

دو شعر

اک یہی آس ہی کافی ہے مرے جینے میں
دل نہیں آپ دھڑکتے ہیں مرے سینے میں

تجھ سے جو گھاؤ ملے دل سے لگا لیتے ہیں
کتنی لذت ہے تری ذات کے غم پینے میں

Too Late.....

آدھی رات کے سناٹے میں
 کس نے فون کیا ہے مجھ کو؟
 جانے کس کا فون آیا ہے
 فون اٹھا کر یوں لگتا ہے
 اُس جانب کوئی گم سُم، گم سُم اکھڑا اکھڑا
 دھیرے دھیرے کانپ رہا ہے
 مہکی ہوئی اک خاموشی ہے
 گھپ خاموشی
 لیکن اس خاموشی میں بھی گونج رہے ہیں

دُھوپ ہی دُھوپ ہوں میں ٹوٹ کے برسو مجھ پر
 اس قدر برسو میری رُوح میں جل تھل کر دو

جیسے صحراؤں میں ہر شام ہوا چلتی ہے
 اس طرح مجھ میں چلو اور مجھے تھل کر دو

تم چھپا لو مرا دل اوٹ میں اپنے دل کی
 اور مجھے میری نگاہوں سے بھی اوجھل کر دو

مسئلہ ہوں تو نگاہیں نہ پُراؤ مجھ سے
 اپنی چاہت سے توجہ سے مجھے خل کر دو

اپنے غم سے کہو ہر وقت مرے ساتھ رہے
 ایک احسان کرو اس کو مسلسل کر دو

مجھ پہ چھا جاؤ کسی آگ کی صورت جاناں
 اور مری ذات کو سوکھا ہوا جنگل کر دو

ٹھنڈی سانسیں، بارش، آنسو
خاموشی سے تھک کر اس نے سانس لیا تو
چوڑی کھٹکی.....

اف یہ کھن کھن.....

اک لمحے میں سارے بدن میں پھیل گئی ہے
تیرے علاوہ کوئی نہیں ہے
لیکن اتنے برسوں بعد.....

اُس کی آنکھوں میں محبت کا ستارہ ہوگا
ایک دن آئے گا وہ شخص ہمارا ہوگا

تم جہاں میرے لیے سپیاں چنتی ہوگی
وہ کسی اور ہی دنیا کا کنارہ ہوگا

زندگی! اب کے مرا نام نہ شامل کرنا
گر یہ طے ہے کہ یہی کھیل دوبارہ ہوگا

جس کے ہونے سے مری سانس چلا کرتی تھی
کس طرح اس کے بغیر اپنا گزارہ ہوگا

یہ اچانک جو اُجالا سا ہوا جاتا ہے
دل نے چپکے سے تیرا نام پکارا ہوگا

عشق کرنا ہے تو دن رات اُسے سوچنا ہے
اور کچھ ذہن میں آیا تو خسارہ ہوگا

یہ جو پانی میں چلا آیا سنہری سا غرور
اُس نے دریا میں کہیں پاؤں اُتارا ہوگا

کون روتا ہے یہاں رات کے سناٹوں میں
میرے جیسا ہی کوئی ہجر کا مارا ہوگا

مجھ کو معلوم ہے جونہی میں قدم رکھوں گا
زندگی تیرا کوئی اور کنارہ ہوگا

جو مری روح میں بادل سے گرجتے ہیں وحشی
اُس نے سینے میں کوئی درد اُتارا ہوگا

کام مشکل ہے مگر جیت ہی لوں گا اس کو
میرے مولا کا وحشی جونہی اشارہ ہوگا

ترے فراق کے لمحے شمار کرتے ہوئے
بکھر چلے ہیں ترا انتظار کرتے ہوئے

تو میں بھی خوش ہوں کوئی اُس سے جا کے کہہ دینا
اگر وہ خوش ہے مجھے بے قرار کرتے ہوئے

تمہیں خبر ہی نہیں ہے کہ کوئی ٹوٹ گیا
محبوبوں کو بہت پائیدار کرتے ہوئے

باندھ لیں ہاتھ پہ سینے پہ سجائیں تم کو
جی میں آتا ہے کہ تعویذ بنا لیں تم کو

پھر تمہیں روز سنواریں تمہیں بڑھتا دیکھیں
کیوں نہ آنگن میں چنبیلی سا لگائیں تم کو

جیسے بالوں میں کوئی پھول پُٹا کرتا ہے
گھر کے گلدان میں پھولوں سا سجائیں تم کو

کیا عجب خواہش اٹھتی ہیں ہمارے دل میں
کر کے منا سا ہواؤں میں اچھالیں تم کو

میں مسکراتا ہوا آئینے میں ابھروں گا
وہ رو پڑے گی اچانک سنگھار کرتے ہوئے

مجھے خبر تھی کہ اب لوٹ کر نہ آؤں گا
سو تجھ کو یاد کیا دل پہ وار کرتے ہوئے

وہ کہہ رہی تھی سمندر نہیں ہیں آنکھیں ہیں
میں اُن میں ڈوب گیا اعتبار کرتے ہوئے

بھنور جو مجھ میں پڑے ہیں وہ میں ہی جانتا ہوں
تمہارے بھر کے دریا کو پار کرتے ہوئے

Nostalgia.....

وہ کہتی تھی.....!
 جائیں جا کر شرٹ اُتاریں
 دوسری پہنیں
 یہ تو میچ نہیں کرتی ہے
 جائیں جا کر ٹائی لگائیں
 پَر پِل ٹائی
 شوز تو میں نے رات ہی پالش کر ڈالے تھے
 پھر یہ آپ نے کیوں پہنے ہیں
 دیکھیں Sox بھی ٹھیک نہیں ہیں

اس قدر ٹوٹ کے تم پہ ہمیں پیار آتا ہے
 اپنی بانہوں میں بھریں مار ہی ڈالیں تم کو

کبھی خوابوں کی طرح آنکھ کے پردے میں رہو
 کبھی خواہش کی طرح دل میں بُلا لیں تم کو

ہے تمہارے لیے کچھ ایسی عقیدت دل میں
 اپنے ہاتھوں میں دُعاؤں سا اٹھا لیں تم کو

جان دینے کی اجازت بھی نہیں دیتے ہو
 ورنہ مر جائیں ابھی مر کے منا لیں تم کو

جس طرح رات کے سینے میں ہے مہتاب کا نور
 اپنے تاریک مکانوں میں سجا لیں تم کو

اب تو بس ایک ہی خواہش ہے کسی موڑ پر تم
 ہم کو بکھرے ہوئے مل جاؤ سنبھالیں تم کو

پھر جب میں یہ سب کچھ کر کے چلنے لگتا
 اس کے ہونٹوں پر Kiss کرتا
 اور اُسے بانہوں میں بھرتا
 مصنوعی گھبراہٹ اوڑھ کے سرگوشی میں مجھ سے کہتی
 ٹھہریں ٹھہریں

ہوں.....ں..... یہ خوشبو
 تھوڑا سا پر فیوم تو کر لیں
 مانا آپ بہت سادہ ہیں

لیکن جاناں!

آفس جانے سے پہلے تو
 اپنے بال بنایا کیجئے

اور اب

میلی شرٹ اور ادھر اکاج

میلے کالر بٹن کھلے ہیں

ٹالی نہیں ہے، شیو بڑھی ہے

بال اُجھے ہیں

آنکھیں نیند سے بوجھل ہیں اور
 جوتوں پر بھی گرد جمی ہے
 اس حلیے میں گھر سے نکلا تو یاد آیا
 وہ کہتی تھی.....!

Justice

یاد ہے تم کو.....!
 گھر کے پچھلے لان میں ہم تم
 شب بھر باتیں کرتے تھے
 جھگڑا ہوتا تو ہم لڑ کر
 چاند کو منصف کر لیتے تھے
 چاند سدا کا پاجی ہے
 چاہے کچھ ہو
 مگر ہمیشہ
 ایک ہی بات کیا کرتا تھا

تیری Side لیا کرتا تھا.....

ایک شعر

سُلوگ رہی ہیں اگر ہٹیاں سی مجھ میں وحشی
 تمھاری یاد نے مہکا دیا، جلا بھی دیا



جب غم مری دھڑکن مری باتوں سے عیاں تھا، تو کہاں تھا
جب چاروں طرف درد کے دریا کا سماں تھا، تو کہاں تھا



اب آیا ہے جب ڈھل گئے ہیں سبھی موسم، مرے ہمدم
جب تیرے لیے میرا ہر احساس جواں تھا، تو کہاں تھا

اب صرف خاموشی ہے مقدر کا ستارہ، مرے یارا
جب لب پہ فقط تیرا فقط تیرا بیان تھا، تو کہاں تھا

اب آیا ہے جب کام دکھا بھی گیا ساون، مرے ساجن
جب چار سو میرے لیے خوشیوں کا سماں تھا، تو کہاں تھا

کہیں چراغ ہیں روشن، کہیں پہ مدھم ہیں
تمہارے آنے کے امکان ہیں، مگر کم ہیں

میں لوٹتے ہوئے چپکے سے چھوڑ آیا تھا
تمہارے تنکے پہ میرے ہزار موسم ہیں

تمہارے پاؤں کو چھو کر زمانہ جیت لیا
تمہارے پاؤں نہیں ہیں، یہ ایک عالم ہیں

محبتیں ہوئیں تقسیم تو یہ بھید کھلا
ہمارے حصے میں خوشیاں نہیں ہیں، ماتم ہیں

کچھ اسی لیے بھی ہمیں دکھ سے ڈر نہیں لگتا
ہماری ڈھال ترے درد ہیں، ترے غم ہیں

ابھی کہو، تو ابھی، یہ بھی تم کو دے دیں گے
ہمارے پاس جو گنتی کے ایک دو دم ہیں

ابھی گھلیں گے بھلا کیسے کائنات کے راز
تری کمر میں کئی موڑ ہیں، کئی خم ہیں

دل میں بکھرے ہوئے جالوں سے پریشان نہ ہو
میرے گزرے ہوئے سالوں سے پریشان نہ ہو

میری آواز کی تلخی کو گوارہ کر لے
میرے گستاخ سوالوں سے پریشان نہ ہو

میں نے مانا تیری آنکھیں نہیں کھلتی ہیں مگر
دن نکلنے دے، اُجالوں سے پریشان نہ ہو

تمہاری یاد سے ہر پل سجا ہوا کیسپس
میں کیا کروں کہ بھلا ہی نہیں سکا کیسپس

اُداس نہر میں تم پاؤں ڈالے رکھتی تھیں
تمہارے بعد اُداسی میں ڈھل گیا کیسپس

نہ جانے کون یہاں اُس کا کھو گیا ہوگا
کسی کی آخری سانسوں میں تھی دُعا، کیسپس

اپنی زلفوں میں اُترتی ہوئی چاندی کو چھپا
میرے بکھرے ہوئے بالوں سے پریشان نہ ہو

اے نئی دوست میں بھر پور ہوا ہوں تیرا
میرے ماضی کے حوالوں سے پریشان نہ ہو

دیکھ یوں دُور نہ ہو مجھ کو لگا لے دل سے
تُو مری رُوح کے چھالوں سے پریشان نہ ہو

خود کو ویران نہ کر میرے لیے، جان مری
اِن پریشان خیالوں سے پریشان نہ ہو

Dilemma

تم مری کون ہو تم سے ہے تعلق کیسا؟
 تم کسی دھند میں لپٹی ہوئی تنہائی ہو
 میری شہرت ہو دعا ہو مری رسوائی ہو
 بات کرتی ہو کبھی چپ میں بکھر جاتی ہو
 کیوں مری روح کے گوشوں پہ ستم ڈھاتی ہو
 تم مری کون ہو تم سے ہے تعلق کیسا؟

گنگنائی ہو تو محسوس یہ ہوتا ہے مجھے
 جیسے دریاؤں کے ساحل سے صدا آتی ہو
 پاس آتا ہوں تو خوابوں میں اتر جاتی ہو
 دور جاتا ہوں تو دامن سے لپٹ جاتی ہو

تم مرے پاس ہونا دور ہو میرے دل سے
 تم مرے پاس ہونا دور ہو میرے دل سے
 تم مری کون ہو تم سے ہے تعلق کیسا؟

جو میں نے ہیلے کی سڑکوں پہ تم کو یاد کیا
 تمہیں خبر ہے مرے ساتھ رو پڑا کیسپس

کسی نے تجھ میں گزارے ہیں اتنے سال یہاں
 سو میں رہوں نہ رہوں تو سدا کیسپس

براک ڈپارٹمنٹ سے اس کے قہقہے گونجے
 میں اس کے بعد وحشی جب کبھی گیا کیسپس



آج ہمیں یہ بات سمجھ میں آئی ہے
تم موسم ہو، اور موسم ہرجائی ہے

تو نے کیسے موڑ پہ چھوڑ دیا مجھ کو
دل کی بات چھپاؤں تو رسوائی ہے

تیرے بعد بچا ہی کیا ہے جیون میں
میں ہوں، بھگی شام ہے، اور تنہائی ہے

آج مری آنکھوں میں ساون اترے گا
آج بہت دن بعد تری یاد آئی ہے

ایک شعر

جان سے مار دے مجھے لیکن
تھوڑے جانے کا مجھ پہ ظلم نہ کر

آج کی رات بہت بھاری ہے دونوں پر
آج مجھے وہ خط لوٹانے آئی ہے

جانے میں کیا سوچ کے چپ ہوں گم سم ہوں
جانے وہ کیا سوچ کے واپس آئی ہے

یہ مہمان نوازی ہے یا اور ہے کچھ
میرے لیے وہ چائے بنا کر لائی ہے



ہم سے کیا پوچھتے ہو ہجر میں کیا کرتے ہیں
تیرے لوٹ آنے کی دن رات دعا کرتے ہیں

اب کوئی ہونٹ نہیں ان کو چرانے آتے
میری آنکھوں میں اگر اشک ہوا کرتے ہیں

تیری تو جانے، پر اے جانِ تمنا ہم تو
سانس کے ساتھ تجھے یاد کیا کرتے ہیں

استقبال

جب سے یہ پیغام ملا ہے
 جاناں! تم آنے والی ہو
 موسم نے سارے گھر کی ترتیب بدل کر رکھ ڈالی ہے
 چوکھٹ پہ اک چاند بھی آ کر بیٹھ گیا ہے
 کئی ستارے لاؤنج میں کب سے پڑے ہوئے ہیں
 کہتے ہیں کہ
 اس رستے سے تم گزر رو گے
 ننھے منے کئی گلابوں کا کہنا ہے
 جتنے دن تم پاس رہو گے
 گھر کے ہر کونے میں آ کر وہ مہکیں گے

تو ہی پہلو میں نہیں ورنہ دمبر میں وہیں
 دھوپ میں بیٹھ کے اخبار پڑھا کرتے ہیں

کبھی یادوں میں تجھے بانہوں میں بھر لیتے ہیں
 کبھی خوابوں میں تجھے چوم لیا کرتے ہیں

تیری تصویر لگا لیتے ہیں ہم سینے سے
 پھر ترے خط سے تری بات کیا کرتے ہیں

گر تجھے چھوڑنے کی سوچ بھی آئے دل میں
 ہم تو خود کو بھی وہیں چھوڑ دیا کرتے ہیں

Souvenir.....

ایک آنچل سے بندھا ہے سب کچھ
ایک تصویر
اور تصویر یہ بھیکے ہوئے ہونٹ
ایک صندل کی عنابی پنسل
ایک بے ربط سا اکھڑا ہوا خط
ایک عدد کارڈ
جس کو چھونے سے تیری یاد چلی آئی ہے
اور اس کارڈ میں رکھی ہوئی اکلوتی پلک
جس سے مانوس دعاؤں کی مہک آتی ہے
کسی گمنام سے شاعر کا ادھورا مصرعہ

پھولوں نے مل کر سب کو نے بانٹ لیے ہیں
جگنو کب سے چھت پہ، گھر کے
ہر گوشے میں چمک رہے ہیں
سورج اور بارش بھی کل سے سا بھان پر ٹکے ہوئے ہیں
دھیمے دھیمے چمک رہے ہیں
شام تو کب سے کئی طرح کے موسم لے کر
اس کمرے میں رکی ہوئی ہے جس کمرے میں تم ٹھہرو گے
تم آؤ گے تو یہ شام ہزاروں موسم
سُند رسند رتھی ہوئی آنکھوں کو دے کر
کھو جائے گی
پھر نہ کبھی واپس آئے گی
اس سے پہلے کہ یہ شام بھی
سارے موسم لے کر مجھ کو خالی کر کے کھو جائے
تم آ جاؤ ناں!
آ بھی آ جاؤ.....

ایک پازیب سے بچھڑا ہوا اُجلا موتی
 اک مَر جھانکی ہوئی زرد چنبیلی کی کلی
 جس میں اب بھی تیری زلفوں کے بھنور لیٹے ہیں
 ایک بوسیدہ Question Paper
 جس کے کونے پہ لکھا نام ابھی تازہ ہے
 شرتی کالج کی ٹوٹی ہوئی نازک چوڑی
 ایک ٹونا ہوا ہلکا سا گلابی ناخن
 ایک گدلا سا شٹو پیر بھی
 جس پہ مہکے ہوئے اشکوں کے نشاں زندہ ہیں
 یہی دولت ہے یہی کچھ ہے اثاثہ میرا
 ایک آنچل سے بندھا ہے سب کچھ
 حسرتوں، سسکیوں، آہوں میں سیٹا آنچل
 تیری خوشبو میرے اشکوں میں لیٹا آنچل
 ایک آنچل سے بندھا ہے سب کچھ
 ایک بھیکے ہوئے آنچل سے بندھا ہے سب کچھ

ترے گلے میں جو بانہوں کو ڈال رکھتے ہیں
 تجھے منانے کا کیسا کمال رکھتے ہیں
 تجھے خبر ہے تجھے سوچنے کی خاطر ہم
 بہت سے کام مقدر پہ ٹال رکھتے ہیں
 کوئی بھی فیصلہ ہم سوچ کر نہیں کرتے
 تمہارے نام کا سکھ اچھا رکھتے ہیں
 تمہارے بعد یہ عادت سی ہو گئی اپنی
 بکھرتے سوکھتے پتے سنبھال رکھتے ہیں

خوشی سی ملتی ہے خود کو اذیتیں دے کر
سو جان بوجھ کے دل کو نڈھال رکھتے ہیں

کبھی کبھی وہ مجھے ہنس کے دیکھ لیتے ہیں
کبھی کبھی مرا بے حد خیال رکھتے ہیں

تمہارے جگر میں یہ حال ہو گیا اپنا
کسی کا خط ہو اُسے بھی سنبھال رکھتے ہیں

خوشی ملے تو ترے بعد خوش نہیں ہوتے
ہم اپنی آنکھ میں ہر دم ملال رکھتے ہیں

زمانے بھر سے بچا کر وہ اپنے آنچل میں
مرے وجود کے ٹکڑے سنبھال رکھتے ہیں

کچھ اس لیے بھی تو بے حال ہو گئے ہم لوگ
تمہاری یاد کا بے حد خیال رکھتے ہیں



میری آنکھوں میں آنسو پگھلتا رہا، چاند جلتا رہا
تیری یادوں کا سورج ٹکلتا رہا، چاند جلتا رہا

کوئی بستر پہ شبنم لپیٹے ہوئے خواب دیکھا کیا
کوئی یادوں میں کروٹ بدلتا رہا، چاند جلتا رہا

میری آنکھوں میں کیمپس کی سب سائیتیں جاگتی ہیں ابھی
نہر پر تو مرے ساتھ چلتا رہا، چاند جلتا رہا

میں تو یہ جانتا ہوں کہ جس شب مجھے چھوڑ کر تم گئے
آسمانوں سے شعلہ ٹکلتا رہا، چاند جلتا رہا

Red Charade

اُس سے میں اکثر کہتا تھا
 جاناں! اپنی گاڑی بدلو
 تم پر یہ چھوٹی شیراڈ بالکل سوٹ نہیں کرتی ہے
 دیکھو اس کے پیسے دیکھو
 دیکھو دیکھو یہ ڈیش بورڈ
 کتنا ہلکا، کتنا سستا
 دیسے بھی تم بچ پوچھو تو یہ جوانگی میں ڈائنمنڈ ہے
 یہ بھی اس سے مہنگا ہوگا
 اس میں ایسی دو، دو کاریں آسکتی ہیں
 اُس سے میں اکثر کہتا تھا

رات آئی تو کیا کیا تماشے ہوئے تجھ کو معلوم ہے؟
 تیری یادوں کا سورج اُبلتا رہا، چاند جلتا رہا

رات بھر میری پلکوں کی دہلیز پر خواب گرتے رہے
 دل تڑپتا رہا، ہاتھ ملتا رہا، چاند جلتا رہا

یہ دسمبر کہ جس میں کڑی دھوپ بھی میٹھی لگنے لگے
 تم نہیں تو دسمبر سلکتا رہا، چاند جلتا رہا

آج بھی وہ تقدس بھری رات مہکی ہوئی ہے دھبی
 میں کسی میں، کوئی مجھ میں ڈھلتا رہا، چاند جلتا رہا

دو کمروں کے چھوٹے گھر اور چھوٹا آنگن
چھوٹی موٹی ہنستی دنیا، چھوٹی گلیاں
چھوٹی بستی

منہ منہ کے خواب

اور کچھ چھوٹی چھوٹی خوشیاں

مجھ کو اب اچھی لگتی ہیں

جانے کیا ہے لیکن سب کچھ چھوٹی چھوٹی خواہش بن کر

مجھ میں رقص کیا کرتا ہے

میں نادان تھا یہ سمجھا وہ میری غربت میں آسانی سے رہ لے گی

پھر کچھ اڑتے لمحے آئے

کالج کے دو سال یوں گزرے جیسے سانس گزر جاتی ہے

دو سالوں میں موسم بدلے فیشن اور سے اور ہوا اور

سوچوں میں تبدیلی آئی

ہم چھوٹے سے بڑے ہوئے اور

جینے کو پہلے سے بڑھ کر مشکل پایا

اس کی ہر چھوٹی خواہش کا قد نکلا اور

یار! تم اپنی گاڑی بدلو

جاڑے آنے والے ہیں اور ہیٹر کام نہیں کرتا ہے

یہ A/C بھی ٹھیک نہیں ہے تم کو لو بھی لگ سکتی ہے

اور یہ دیکھو

اتنی اچھی کمپوزیشن اور بوسیدہ ساؤنڈ سسٹم

میری عقل سے سب باہر ہے

میں تو پبلک ٹرانسپورٹ پر آ جاتا ہوں

بچپن سے اس کا عادی ہوں

لیکن تم یہ کیسے، کیونکر، اتنی چھوٹی گاڑی تو بہ

میری عقل سے سب باہر ہے

اس سے میں اکثر کہتا تھا

یار! تم اپنی گاڑی بدلو

اک دن وہ زچ ہو کر بولی

”جانے کیا ہے کچھ عرصے سے

جب سے تم جیون میں آئے

چھوٹی گاڑی، چھوٹی چیزیں

اُس کی منہ سی سوچوں نے بھی کروٹ بدلی
 اک دن اس نے اپنے گھر کی ساری چھوٹی چھوٹی چیزیں
 اپنے مالی کے چھوٹے بچے کو دے دیں
 چھوٹی گلیاں، چھوٹے آنگن، چھوٹی بستی
 یہ سب تو ویسے بھی اس کو اک گھر میں ہی مل سکتا تھا
 اس نے چھوٹی گاڑی بدلی

○

جو اس کے سامنے میرا یہ حال آجائے
 تو دکھ سے اور بھی اُس پر جمال آجائے

مرا خیال بھی گھنگھرو پہن کے ناچے گا
 اگر خیال کو تیرا خیال آجائے

ہر ایک شام نئے خواب اس پہ کاڑھیں گے
 ہمارے ہاتھ اگر تیری شال آجائے

ترک کیے وہ سارے دوست
 سب رشتے اور سارے ساتھی
 جو چھوٹے تھے
 اور شاید ان سب چھوٹوں میں
 میں سب سے زیادہ چھوٹا تھا
 اس سے میں خود ہی کہتا تھا
 یار! تم اپنی گاڑی بدلو.....

انہی دنوں وہ مرے ساتھ چائے پیتا تھا
کہیں سے کاش مرا پچھلا سال آجائے

میں اپنے غم کے خزانے کہاں چھپاؤں گا
وگر کہیں سے کوئی اند مال آجائے

ہر ایک بار نئے ڈھنگ سے سجائیں تجھے
ہمارے ہاتھ جو پھولوں کی ڈال آجائے

یہ ڈوبتا ہوا سورج ٹھہر نہ جائے وحشی
اگر وہ سامنے وقتِ زوال آجائے

مجرم

تمہیں معلوم ہے جاناں!
کہ تم بھی ایک قاتل ہو
مرے اندر کا اک ہنستا ہوا انسان
تم نے مار ڈالا ہے

المیہ

تمھاری زلفیں
 تمھاری پلکیں
 تمھاری آنکھیں
 تمھارا چہرہ
 تمھارے شانے
 صُراحی گردن
 کلائیوں میں کھلتے کنکرن
 جنائی ہاتھوں کی انگلیوں کی حسین پوریں
 کہ جن میں صندل مہک رہی ہے
 یہ نرم سانسوں کی گنگناہٹ
 قدم اٹھاؤ تو دھڑکنیں
 ساتھ چھوڑتی ہیں

ایک شعر

یہ میرا حوصلہ ہے تیرے بغیر
 سانس لیتا ہوں بات کرتا ہوں

بدن کا ہرز او یہ قیامت
 نہیں تمھاری مثال جاناں
 کمال ہو تم کمال جاناں
 تمھارا سب کچھ حسین ہے لا جواب ہے پر
 مرا نہیں ہے
 تمھارا کچھ بھی مرا نہیں ہے.....!

گرہ

لوٹنے والا لوٹ آیا ہے
 سارے شکوے بھول چکے ہیں
 ہم دونوں پھر پہلے والے میت ہوئے ہیں
 لیکن اب وہ میرے دکھ پہ افسردہ ہو
 یا میری خوشیوں پر خوش ہو
 تو لگتا ہے
 میں اس کا سوتا دکھ ہوں
 میں اس کا سوتا پیار.....



آنکھوں سے مری اس لیے الی نہیں جاتی
یادوں سے کوئی رات جو خالی نہیں جاتی

اب عمر نہ موسم نہ وہ رستے کہ وہ چلے
اس دل کی گھر خام خیالی نہیں جاتی

مانگے تُو اگر جان بھی بس کے تجھے دے دیں
تیری تو کوئی بات بھی ٹالی نہیں جاتی

ایک شعر

اس لیے کوئی زیادہ نہیں رکتا ہے یہاں
لوگ کہتے ہیں مرے دل پہ ترا سایہ ہے

آئے کوئی آکر یہ ترے درد سنبھالے
ہم سے تو یہ جاگیر سنبھالی نہیں جاتی

معلوم ہمیں بھی ہیں بہت سے ترے قصے
پر بات تری ہم سے اچھالی نہیں جاتی

ہمراہ ترے پھول کھاتی تھی جو دل میں
اب شام وہی درد سے خالی نہیں جاتی

ہم جان سے جائیں گے تبھی بات بنے گی
تم سے تو کوئی راہ نکالی نہیں جاتی

تمہارے ہاتھوں کے لیے ایک دعا

میرے مولا یہ حسین ہاتھ سلامت رکھنا

ایسا لگتا ہے جو یہ ہاتھ دعا کو اٹھیں

خود فرشتے چلے آتے ہوں زمیں کی جانب

سونپ کر مرمریں ہاتھوں کی ہتھیلی کو حناء

جو بھی مانگا ہو وہ چپ چاپ دیے جاتے ہوں

میرے مولا یہ حسین ہاتھ سلامت رکھنا

ان کی خوشبو سے معطر ہے مرا سارا وجود
 انہی ہاتھوں میں مرے خواب چھپے ہیں مولا
 انگلیاں مجھ کو محبت میں بھگو دیتی ہیں
 انہی پوروں نے مرے درد پھنسنے مولا
 ان کی رگ رگ میں محبت ہی محبت رکھنا
 میرے مولا یہ حسیں ہاتھ سلامت رکھنا
 انہی ہاتھوں کی لکیروں میں مقدر ہے مرا
 یہ جو کوئے میں ستارہ ہے سکندر ہے مرا
 خواب سے نرم خیالوں کی طرح نازک ہیں
 ان کے ہر لمس میں میرے لیے چاہت رکھنا
 میرے مولا یہ حسیں ہاتھ سلامت رکھنا
 میرے مولا یہ حسیں ہاتھ سلامت رکھنا

لوری

ماں! مجھے نیند نہیں آتی ہے
 ایک مدت سے مجھے نیند نہیں آتی ہے
 ماں! مجھے لوری سناؤ نا
 سلا دونا مجھے

ماں! مجھے نیند نہیں آتی ہے
 رت جگے اب تو مقدر ہیں مری پلکوں کا
 نیند آئے تو لے آتی ہے بغداد کی یاد
 آنکھ لگتے ہی کو بیوہ اٹھا دیتی ہے
 پیٹ کتنا ہی بھروں بھوک نہیں مٹتی ہے

چلتے بصرہ کی مجھے پیاس جگا دیتی ہے
 کوئی قندھار کی وادی سے بلاتا ہے مجھے
 ذکر قندوز کا آئے تو مجھے لگتا ہے
 کاٹ کے سر کوئی ہنستا ہے، جلاتا ہے مجھے
 ہم کی آوازیں مجھے کچھ نہیں کہتی ہیں مگر
 زخم ان بچوں کے سونے نہیں دیتے ہیں مجھے
 ماں مری آنکھیں تو پتھر کی ہوئی جاتی ہیں
 نوجوان لاشے یہ رونے نہیں دیتے ہیں مجھے

میرے سینے پہ رکھو ہاتھ

رُلا دو نا مجھے۔۔۔۔!

ماں! مجھے لوری سناؤ نا

سُلا دو نا مجھے۔۔۔۔!

ماں! مجھے نیند نہیں آتی ہے

ایک مدت سے مجھے نیند نہیں آتی ہے۔۔۔۔!

گلی میں درد کے پُرزے تلاش کرتی تھی
 مرے خطوط کے ٹکڑے تلاش کرتی تھی

کہاں گئی وہ کنواری، اُداس بی آپا
 جو گاؤں گاؤں میں رشتے تلاش کرتی تھی

بھلائے کون اذیت پسندیاں اس کی
 خوشی کے ڈھیر میں صدمے تلاش کرتی تھی

عجیب ہجر پرستی تھی اس کی فطرت میں
شجر کے ٹوٹتے پتے تلاش کرتی تھی

قیام کرتی تھی وہ مجھ میں صوفیوں کی طرح
اداس روح کے گوشے تلاش کرتی تھی

تمام رات وہ پردے ہٹا کے چاند کے ساتھ
جو کھو گئے تھے وہ لمحے تلاش کرتی تھی

کچھ اس لیے بھی مرے گھر سے اس کو تھی وحشت
یہاں بھی اپنے ہی پیارے تلاش کرتی تھی

گھما پھرا کے جدائی کی بات کرتی تھی
ہمیشہ ہجر کے حربے تلاش کرتی تھی

تمام رات وہ زخما کے اپنی پوروں کو
مرے وجود کے ریزے تلاش کرتی تھی

وہاں سے کرتی تھی اُجڑے ہوئے مزاروں پر
بڑے عجیب سہارے تلاش کرتی تھی

مجھے تو آج بتایا ہے بادلوں نے بھی
وہ لوٹ آنے کے رستے تلاش کرتی تھی

Sorry.....

اب مگر کچھ بھی نہیں کچھ بھی نہیں ہو سکتا
اپنے جذبوں سے یہ رنگین شرارت نہ کرو
کتنی معصوم ہو نازک ہو حماقت نہ کرو
بار بار تم سے کہا تھا کہ محبت نہ کرو

ایک شعر

میرے مولا تری جنت سے جدا لگتی ہے
میری دھرتی مجھے معصوم دعا لگتی ہے

الْبھن

تیرا میرا رشتہ کچھ ایسا اُلجھا ہے
اس کو سلجھاتے سلجھاتے

اپنے دل کی پوری زخمی کر بیٹھا ہوں
رشتہ شائد سلجھ نہ پائے

لیکن اس کو سلجھانے کی دھن میں جاناں
سارے خواب بھل بیٹھا ہوں

اپنا آپ گنوا بیٹھا ہوں



ہم نے جو دیپ جلائے ہیں، تری گلیوں میں
اپنے کچھ خواب سجائے ہیں، تری گلیوں میں

جانے یہ عشق ہے یا کوئی کرامت اپنی
چاند لے کر چلے آئے ہیں، تری گلیوں میں

بہلاوا

رشتہ توڑ کے جانے والے
 مجھ کو چھوڑ کے جانے والے
 اب کی عید پہ
 مجھ کو جتنے کارڈ ملے ہیں
 اُن کارڈوں میں
 سب سے پیارا
 سب سے اچھا
 پہلا کارڈ تمہارا ہے
 مجھ کو چھوڑ کے جانے والے
 ذرا کہو تو

یہ کس اور اشارہ ہے۔۔۔۔۔؟

تذکرہ ہو تیری گلیوں کا تو ڈر جاتا ہے
 دل نے وہ زخم اٹھائے ہیں، تری گلیوں میں

اس لئے بھی تری گلیوں سے ہمیں نفرت ہے
 ہم نے ارمان گنوائے ہیں، تری گلیوں میں

کیوں ہر اک چیز ادھوری سی ہمیں لگتی ہے
 جانے کیا چھوڑ کے آئیں ہیں، تری گلیوں میں



پھر وہ کیسپس کی فضا ہو، شام ہو
ہاتھ ہاتھوں میں ترا ہو، شام ہو

خوف آتا ہے مجھے اُس وقت سے
راستہ نہ مل رہا ہو، شام ہو

کس قدر بے کیف گزرے گی وہ شام
تو مجھے بھٹوایا ہوا ہو، شام ہو

کیوں نہ شدت سے مجھے یاد آئے گاؤں
شہر کا بھر پنا ہو، شام ہو

دو شعر

کوئی ملاں کوئی آرزو نہیں کرتا
تمہارے بعد یہ دل گنگنا نہیں کرتا

کوئی نہ کوئی مری چیز ٹوٹ جاتی ہے
تمہاری یاد سے جب بھی وضو نہیں کرتا

Breaking Point

مرے آنکھ میں آؤ.....!
 ٹوٹتے پتے تو دیکھو
 مری سب کھڑکیوں پر جحر کا کبرہ جما ہے
 مرے دروازوں کے بازو
 تمہارے لوٹنے کی چاہ میں شل ہو گئے ہیں
 مرے گھر کے چرائیوں کی ہر اک لو
 درد میں ڈوبی ہوئی ہے
 وہ دیکھو تھر تھراہٹ میں مرنے لگ گئی ہے
 مرے تنکے پہ تھبری دھول دیکھو
 مرے بستر کی چادر بے شکن گم صم پڑی ہے
 وہ آتش دان دیکھو کس طرح ٹونا رکھا ہے
 وہ دیکھو رات کا کھانا پڑا ہے

ہو رہی ہو تیری تصویروں سے بات
 تیرا خط کھولا ہوا ہو، شام ہو

سردیاں، بارش، ہوا، چائے کا کپ
 وہ مجھے یاد آ رہا ہو، شام ہو

درد و غم کی دھند میں لپٹا ہوا
 قافلہ سا حل پڑا ہو، شام ہو

یا الہی ایسے لمحے سے بچا
 وہ کبھی مجھ سے خفا ہو، شام ہو

اک یہی خواہش نہ پوری ہو سکی
 تو کیجیے سے لگا ہو، شام ہو

Just A Minute.....

ذرا سا تو ٹھہراے دل.....!
 ابھی کچھ کام باقی ہیں
 ابھی آنگن میں مجھ کو موتیے کے کچھ سنے پودے لگانے ہیں
 ابھی ان شوخ ہونٹوں کے کئی انداز ہیں جن کو
 مرے ہونٹوں پہ کھلنا ہے
 ابھی اس جسم نے مجھ سے
 بہت سی بات کرنی ہے
 ابھی اس دل کے جانے کتنے ہی غم ایسے ہیں جن کو
 مجھے اپنے بدن میں روح میں بھرنا ہے

یہ دیکھو چائے ٹھنڈی ہو سکتی ہے
 تمہارے خط، کتابیں، کارڈ، تحفے
 مجھے ملنے کی خواہش میں مرے چاروں طرف بکھرے ہوئے ہیں
 وہ اک تصویر مرے سامنے گم صم پڑی ہے
 وہ اک کونے میں حسرت تھک گئی ہے سو گئی ہے
 یہ بڑھتی شیو یہ گدے لے لپیہر
 مرے بالوں میں فرقت جم گئی ہے
 مرے ہونٹوں سے چپ لپٹی ہوئی ہے
 تمہارے لمس کی حدت نہیں تو
 مری پوروں میں سردی تھم گئی ہے
 تمہارا جحر حد سے بڑھ چکا ہے
 مجھے تنہائی چھینے لگ گئی ہے
 میں تھک کر ٹوٹنے والا ہوا ہوں
 میں خود سے رابطے نا توڑ بیٹھوں
 کہیں میں حوصلہ، چھوڑ بیٹھوں
 کہیں میں حوصلہ نا.....

اس کے ساتھ جانے کتنے رستے ہیں

اکٹھے جن پہ چلنا ہے

ابھی کچھ ایسے وعدے ہیں

کہ جن کو پورا کرنے کا کئی برسوں سے لمحہ ہی میسر آ نہیں پایا

ابھی وہ وقت آنا ہے

ابھی وعدے نبھانے ہیں

ابھی کچھ شعر ایسے ہیں کہ جو میں بہ نہیں پایا

انہیں تحریر کرنا ہے

ابھی کچھ گیت ایسے ہیں کہ جن کی دھن بنانی ہے

ادھوری سی کسی تصویر کی تکمیل کرنا ہے

کئی کاغذ ہیں وہ جن پر مرے سائن ضروری ہیں

ابھی کچھ باتیں ایسی ہیں کہ جو برسوں سے

میرے ذہن میں تھیں

سوچ رکھا تھا، اسے اب دن بتاؤں گا

بتانی ہیں

ابھی کچھ قصے ایسے ہیں کہ جو اس کو سنائے ہیں

کئی نکتہ بیانیہ ایسی بھی ہیں جن پر ندامت ہے

اسے سب کچھ بتا کر

بوجھ اس دل کا گھٹانا ہے

ابھی کچھ دیر پہلے بس ذرا سی دیر پہلے ہی

ذرا سی بات پر وہ مجھ سے رُوٹھا تھا

ذرا سا تو ٹھہراے دل

ابھی اس کو منانا ہے

ابھی اس کو منانا ہے۔۔۔۔۔



اب جو لوٹے ہو اتنے سالوں میں
دھوپ اُتری ہوئی ہے بالوں میں

تم مری آنکھ کے سمندر میں
تم مری رُوح کے اُجالوں میں

پھول ہی پھول کھل اُٹھے مجھ میں
کون آیا مرے خیالوں میں

میں نے جی بھر کے تجھ کو دیکھ لیا
تجھ کو اُلجھا کے کچھ سوالوں میں

حیرت

ساری رات کی جاگی آنکھیں
کالج میں کیا پڑھتی ہوں گی ؟

22 جون

میرے مولا!

آج ذرا اس پتے دن کو

ٹھنڈا کر دے

چھوٹا کر دے

اسے گھٹا دے

بازول کے ٹکڑے سے کہہ کر

بارش کر دے

بوندیں آئیں

پون چلے

میری خوشیوں کی کائنات بھی تو
تو ہی دکھ درد کے حوالوں میں

جب ترا دوستوں میں ذکر آئے
نہیں اٹھتی ہے دل کے چھالوں میں

تم سے آباد ہے یہ تنہائی
تم ہی روشن ہو گھر کے جالوں میں

سانولی شام کی طرح ہے وہ
وہ نہ گوروں میں ہے، نہ کالوں میں

کیا اسے یاد آ رہا ہوں وہی
رنگ ابھرے ہیں اس کے گالوں میں

اور سورج گزرے جلدی سے

مغرب آجائے

میرے مالک!

آج بھی اس نے

میری خاطر

مجھ کو پانے کی چاہت میں

تیرا روزہ رکھا ہے.....

دو شعر

یہ ضبط چھوٹ گیا تو تمہاری یاد آئی

میں تھک کے ٹوٹ گیا تو تمہاری یاد آئی

تمہارے بعد نہ تھا کوئی مرا، دل کے سوا

یہ دل بھی زوٹھ گیا تو تمہاری یاد آئی

انشاء

تمہیں تو شاید خبر نہیں ہے
 مرے بدن میں تمہارے چھونے سے
 سنسناہٹ سی جاگتی تھی
 وہ جم گئی ہے
 تمہاری آواز میری رگ رگ میں
 کھنم گئی ہے
 تمہیں تو شاید خبر نہیں ہے
 مگر تمہاری حسین پوروں
 کی دسترس میں جو ہونٹ تھے

سانجھ

پہلی بار جب اُس نے میری ماں کو امی جان کہا تو
 مجھ کو یوں محسوس ہوا تھا
 اپنا سب کچھ چھوڑ کے جیسے
 اک لمحے میں
 میرا سب کچھ اس نے اپنا مان لیا ہے
 مجھ کو سب کچھ جان لیا ہے

اُداس کیسپس کی نہر پر بے پناہ مقدس
 لیے وہ بوسہ وہیں پڑا ہے
 تم اپنے گھر کو چلے گئے ہو
 میں اور کی دسترس میں ہوں اب
 مرے تمہارے خیال، سوچیں، مزاج تک تو بدل گئے ہیں
 مگر کبھی تم ادھر سے گزرو
 تو آج بھی تم کو دھیرے دھیرے
 وہ بوسہ روتا سنائی دے گا
 مری محبت کا پہلا اور آخری اثاثہ
 مگر تمہیں تو خبر نہیں ہے
 مگر تمہیں تو خبر نہیں ہے.....

اُن گلابی ہونٹوں کی سلوٹیں
 خشک ہو گئی ہیں
 تمہیں تو شاید خبر نہیں ہے
 کہ چاند راتوں میں
 لائبریری کی سیڑھیوں کے اُداس گوشے میں
 تم نے مجھ کو بہت مقدس قرار دے کر
 کہا تھا
 ”تم میری زندگی ہو“
 تمہیں تو شاید خبر نہیں ہے
 وہ لفظ اب بھی وہیں کہیں ہیں
 تمہیں تو شاید خبر نہیں ہے
 کہ آخری روز جاتے جاتے
 مری اجازت سے میرے ماتھے پہ
 ایک بوسہ سجائے تھے
 مری محبت کا پہلا اور آخری اثاثہ



مان لے اب بھی مری جان ادا، درد نہ چُکن
کام آتی نہیں پھر کوئی دُعا، درد نہ چُکن

اور کچھ دیر میں مجھ کو چپے جانا ہوگا
اور کچھ دیر مجھے خواب دکھنا، درد نہ چُکن

ایک بھی درد نہ سہم ہوگا کئی صدیوں میں
اب بھی کہتا ہوں تجھے وقت بچا، درد نہ چُکن

C-L-I

اب مرا فون کیوں اٹھاؤ گے تم؟

اب مرا تم کو احترام نہیں

اب تمہیں مجھ سے کوئی کام نہیں

سرگوشی

اس نے میرے سینے پر سر رکھ کر پوچھا
 جاناں! اپنے جیون کا وہ لمحہ تو بتلاؤ مجھ کو
 جس کے بدلے مل سکتے ہیں سبھی ستارے
 دریاؤں کے سارے موتی
 ساون کی پہلی بارش کے سارے قطرے
 اُجلے چاند کی ساری کرنیں
 دھرتی کے سینے سے لیئے سبھی خزانے
 سارے موسم بھی دُعائیں
 پھولوں کی رنگین قبائیں

وہ جو لکھا ہے کسی طور نہیں مل سکتا
 آ مرے دل میں کوئی دیپ جلا، درد نہ چن

میں ترے لمس سے محروم نہ رہ جاؤں کہیں
 آخری بار مجھے خود سے لگا، درد نہ چن

اب تو یہ ریشمی پوریں بھی چھدی جاتی ہیں
 خود کو اب بخش بھی دے، ظلم نہ دہا، درد نہ چن

یہ نہیں ہوں گے تو خالی نہیں ہو جاؤں گا میں
 میرے رُخموں سے کوئی گیت بنا، درد نہ چن

کچھ نہ دے گا یہ مسائل سے اُلجھتے رہنا
 چھوڑ سب کچھ مری بانہوں میں سما، درد نہ چن

Intoxication.....

گنٹناتے ہوئے جذبات کی آہٹ پا کر
روح میں جاگنے والی ہے کوئی سرگوشی
آکسی خوف میں اتریں کسی غم کو اور حسیں
کسی اجڑے ہوئے لمحے میں سجا میں خود کو
تھام کر رہی ہاتھوں میں ہوا کی چادر
روح میں گھول لیں تاروں کا حسیں تاج محل
جی میں آتا ہے لپٹ جائیں کسی چاند کے ساتھ
بے یقینی کے سمندر کا کنارہ لے کر
ہم نکل جائیں کسی خدشے کی انگلی تھامے
تیری یادوں کے تلے درد کے سائے سائے

گنٹناتے ہوئے جذبات کی آہٹ پا کر
روح میں جاگنے والی ہے کوئی سرگوشی

پتی پتی پڑنے والی بھینی شبنم

اسم اعظم

اُس نے میرے سینے پر سر رکھ کر پوچھا
جاناں! اپنے جیون کا وہ لمحہ تو بتلاؤ مجھ کو
جس کے بدلے سب کچھ اپنا، سب کچھ، سب کچھ
اپنا سب کچھ دے سکتے ہو
میں نے اس کا ماتھا چوما اور بولا جب
پہلی بار میرے سینے پر تم نے اپنا سر رکھا تھا

پچھڑے تو احساس ہوا.....

اب جو پچھڑے ہیں تو احساس ہوا ہے ہم کو
 درد کیا ہوتا ہے تنہائی کے کہتے ہیں
 چار سو گونجی رسوائی کے کہتے ہیں
 اب جو پچھڑے ہیں تو احساس ہوا ہے ہم کو
 کوئی لمحہ ہو تری یاد میں کھو جاتے ہیں
 اب تو خود کو بھی میسر نہیں آ پاتے ہیں
 رات ہو دن ہو ترے پیار میں ہم بہتے ہیں
 درد کیا ہوتا ہے تنہائی کے کہتے ہیں
 اب جو پچھڑے ہیں تو احساس ہوا ہے ہم کو

دو شعر

عجیب سانحہ گزرا ہے مجھ پہ آج کی شام
 میں آج شام تمہارے بجر میں اُداس نہ تھا
 اب ایک سال تو یہ ایک غم ہی کافی ہے
 تمہاری سالگرہ پر تمہارے پاس نہ تھا

جو بھی غم آئے اُسے دل پہ سہا کرتے تھے
ایک وہ وقت تھا ہم مل کے رہا کرتے تھے
اب اکیلے ہی زمانے کے ستم سہتے ہیں

درد کیا ہوتا ہے تنہائی کے کہتے ہیں
اب جو پچھڑے ہیں تو احساس ہوا ہے ہم کو

ہم نے خود اپنے رستے میں بچھائے کانٹے
گھ میں پھولوں کی جگہ لا کے سجائے کانٹے
زخم اس دل میں بسائے ہوئے خود رہتے ہیں

درد کیا ہوتا ہے تنہائی کسی کہتے ہیں
اب جو پچھڑے ہیں تو احساس ہوا ہے ہم کو

یوں تو دنیا کی ہر اک چیز حسیں ہوتی ہے
پیار سے بڑھ کے مگر کچھ بھی نہیں ہوتی ہے
راستہ روک کے ہر اک سے یہی کہتے ہیں

اب جو پچھڑے ہیں تو احساس ہوا ہے ہم کو
درد کیا ہوتا ہے تنہائی کے کہتے ہیں
چار سو گونجی رسوائی کے کہتے ہیں
اب جو پچھڑے ہیں تو.....

اپنا تو چاہتوں میں یہی اک اصول ہے
تیرا بھلا برا ہمیں سب کچھ قبول ہے

یہ عمر بھر کا جائنا بیکار ہی نہ جائے
تو ناں ملا تو ساری ریاضت فضول ہے

خود ہی کہا تھا تو نے مری جان چھوڑ دے
اب چھوڑ دی تو کیوں ترا چہرہ ملول ہے

○

دل کی چوکھٹ پہ جو اک دیپ جلا رکھا ہے
تیرے لوٹ آنے کا امکان سجا رکھا ہے

سانس تک بھی نہیں لیتے ہیں تجھے سوچتے وقت
ہم نے اس کام کو بھی کل پہ اٹھا رکھا ہے

روٹھ جاتے ہو تو کچھ اور حسیں لگتے ہو
ہم نے یہ سوچ کے ہی تم کو خفا رکھا ہے

تم جسے روتا ہوا چھوڑ گئے تھے اک دن
ہم نے اس شام کو سینے سے لگا رکھا ہے

اے ماں یہ میری شہرتیں میری یہ عزتیں
کچھ بھی نہیں ہے بس ترے قدموں کی دھول ہے

آئی جو تیری یاد تو آنکھیں برس پڑیں
اس وقت ترے درد کا دل پر نزول ہے

اک دوسرے کے واسطے دونوں بنے وستی
گلدان میرا دل ہے تری یاد پھول ہے

چھین لینے نہیں دیتا یہ کسی طور مجھے
تیری یادوں نے جو طوفان اٹھا رکھا ہے

جانے والے نے کہا تھا کہ وہ لوٹے گا ضرور
اک اسی آس پہ دروازہ کھلا رکھا ہے

تیرے جانے سے جو اک دھول اٹھی تھی غم کی
ہم نے اس دھول کو آنکھوں میں بسا رکھا ہے

میر کو کل شام سے وہ یاد بہت آنے لگا
دل نے مدت سے جو اک شخص بھلا رکھا ہے

آخری بار جو آیا تھا میرے نام پہ
میں نے اس خط کو کلینے سے لگا رکھا ہے

کس قدر ظلم ڈھایا کرتے ہو
یہ جو تم بھول جایا کرتے ہو

کس کا اب ہاتھ رکھ کے سینے پر
دل کی دھڑکن سنایا کرتے ہو

ہم جہاں چائے پینے جاتے تھے
کیا وہاں اب بھی آیا کرتے ہو

Request.....

ابھی کچھ بھی نہیں بدلا
 درختوں پر وہی موسم ابھی تک مسکراتے ہیں
 ابھی تک سرمئی شامیں ہمارے ساتھ روتی ہیں
 ابھی تک میرے ہونٹوں پر تمہارے احمریں کے ہونٹوں کی خوشبو
 رقص کرتی ہے
 ابھی تک میری آنکھوں میں تمہارے خواب بہتے ہیں
 ابھی تک میرے ہاتھوں پر تمہاری انگلیوں کی نرم پوروں سے لکھے
 سب حرف زندہ ہیں
 ابھی تک میرے سینے میں تمہاری سانس چلتی ہے

کون ہے اب کہ جس کے چہرے پر
 اپنی پلکوں کا سایہ کرتے ہو

کیوں مرے دل میں رکھ نہیں دیتے
 کس لیے غم اٹھایا کرتے ہو

فون پر گیت جوسناتے تھے
 اب وہ کس کو سنایا کرتے ہو

آخری خط میں اس نے لکھا تھا
 تم مجھے یاد آیا کرتے ہو

U.S.A

کب تلک تجھ پہ انحصار کریں
کیوں نہ اب دوسروں سے پیار کروں
تو کبھی وقت پر نہیں پہنچا
کس طرح تیرا اعتبار کریں



ہین کرتی ہوئی آنکھیں یہ پریشاں زلفیں
اور کیا چاہتے ہو اس سے محبت کر کے

ابھی تو راستوں پر دودھیا پیروں سے پڑنے والے
سارے نقش قائم ہیں

ابھی الماریوں میں سارے تحفے گنگنا تے ہیں
تمہارے خط ابھی بھی رات کی تنہائی میں مجھ سے
تمہاری بات کرتے ہیں

بہت سے سال گزرے ہیں..... بہت سا وقت بیتا ہے
مری چاہت نہیں بنتی..... میری ہمت نہیں گزری
ابھی کچھ بھی نہیں بدلا..... ابھی کچھ بھی نہیں بدلا
اگر چاہو..... اگر سمجھو..... مری مانو.....
تولوٹ آؤ.....



زخم مسکراتے ہیں، اب بھی تیری آہٹ پر
ورد بھول جاتے ہیں، اب بھی تیری آہٹ پر

شبہمی ستاروں میں پھول کھلنے لگتے ہیں
چاند مسکراتے ہیں، اب بھی تیری آہٹ پر

عمر کاٹ دی لیکن بچپنا نہیں جاتا
ہم دیے جلاتے ہیں، اب بھی تیری آہٹ پر

گھنٹیاں سی بجتی ہیں رقص ہونے لگتا ہے
ورد جگمگاتے ہیں، اب بھی تیری آہٹ پر

بس تمہارے لیے.....

چاندنی گنٹانے لگی کس لیے
تارے آنگن میں آنے لگے کس لیے
کس لیے رنگ مہندی کا کھلنے لگا
پھول ہم کو ستانے لگے کس لیے

بس تمہارے لئے
بس تمہارے لئے

غم کی اس سیل کو کبھی بھی نہ سمجھ پائے گی
تو مرے دل کو کبھی بھی نہ سمجھ پائے گی

مجھ کو تسلیم تری ساری ذہانت لیکن
مجھ سے جاہل کو کبھی بھی نہ سمجھ پائے گی

تیری یاد آئے تو نیند جاتی رہتی ہے
خواب ٹوٹ جاتے ہیں، اب بھی تیری آہٹ پر

جو ستم کرے آ کر سب قبول ہے دل کو
ہم خوشی مناتے ہیں، اب بھی تیری آہٹ پر

اب بھی تیری آہٹ پر چاند مسکراتا ہے
خواب گنگناتے ہیں، اب بھی تیری آہٹ پر

تیرے ہجر میں ہم پر اک عذاب طاری ہے
چونک چونک جاتے ہیں، اب بھی تیری آہٹ پر

دشلیں سجانے کے منتظر نہیں رہتے
راتے سجاتے ہیں، اب بھی تیری آہٹ پر

اب بھی تیری آہٹ پر اس لوٹ آتی ہے
ہم دیے جلاتے ہیں، اب بھی تیری آہٹ پر

خواب

اب بھی اس کے خط آتے ہیں

بھیگے بھیدے اور بھینے جادو میں لپٹے

موسم، خوشبو، گھر والوں کی باتیں کر کے، اپنے دل کا حال

سجھاؤ سے لکھتی ہے

اب بھی اُس کے سب لفظوں سے کچے جذبے پھوٹ آتے ہیں

اب بھی اُس کے خط میں موسم گیت سنانے لگ جاتے ہیں

اب بھی دُھوپ نکل آتی ہے بادل چھانے لگ جاتے ہیں

اب بھی اُس کے جسم کی خوشبو ہاتھوں سے ہو کر لفظوں تک

اور پھر مجھ تک آ جاتی ہے

پوچھ لے مجھ سے حقیقت تُو وگرنہ اپنے
آنکھ کے تل کو کبھی بھی نہ سمجھ پائے گی

ہن محبت کے تُو ہنستی ہوئی ان آنکھوں کی
بھیلی جھلمل کو کبھی بھی نہ سمجھ پائے گی

زندگی خود بھی تجھے مرنا پڑے گا ورنہ
میرے قاتل کو کبھی بھی نہ سمجھ پائے گی

اب بھی اس کے خط میں اکثر چاند اُبھرنے لگ جاتا ہے
 شام اترے تو ان لفظوں میں سورج ڈوبنے لگ جاتا ہے
 اب بھی اُس کے خط پڑھ کر کچھ مجھ میں ٹوٹنے لگ جاتا ہے
 اب بھی خط کے اک کوٹنے میں وہ اک دِیپ جلا دیتی ہے
 اب بھی میرے نام پہ اپنے اجلے ہونٹ بنا دیتی ہے
 اب بھی اُس کے خط آتے ہیں
 بھیکے بھیکے اور بھینے جادو میں لپٹے

اب بھی اُس کے خط آتے ہیں.....

اُداس راتوں میں تیز کافی کی تلخیوں میں
 وہ کچھ زیادہ ہی یاد آتا ہے سردیوں میں

مجھے اجازت نہیں ہے اس کو پکارنے کی
 جو گونجتا ہے لہو میں سینے کی دھڑکنوں میں

وہ بچپنا جو اُداس راہوں میں کھو گیا تھا
 میں ڈھونڈتا ہوں اُسے تمھاری شرارتوں میں

دہلیز کے پار

چاندنی رات کے ہاتھوں پہ سوار اُتری ہے
کوئی خوشبو میری دہلیز کے پار اُتری ہے

اس میں کچھ رنگ بھی ہیں خواب بھی مہر کا بھی ہے
جھللاتی ہوئی خواہش بھی ہے انکار بھی ہے
اسی خوشبو میں کئی درد بھی، افسانے بھی
اسی خوشبو نے بنائے کئی دیوانے بھی

میرے آنچل پہ اُمیدوں کی قطار اُتری ہے
کوئی خوشبو میری دہلیز کے پار اُتری ہے

اُسے دلا سے تو دے رہا ہوں مگر یہ سچ ہے
کہیں کوئی خوف بڑھ رہا ہے تسلیوں میں

تم اپنی پوروں سے جانے کیا لکھ گئے تھے جاناں
چراغ روشن ہیں اب بھی میری ہتھیلیوں میں

جو تو نہیں ہے تو یہ مکمل نہ ہو سکیں گی
*تری یہی اہمیت ہے میری کہانیوں میں

مجھے یقین ہے وہ تھام لے گا بھرم رکھے گا
یہ مان ہے تو دیے جلائے ہیں آنکھوں میں

ہر ایک موسم میں روشنی سی بکھیرتے ہیں
تمہارے غم کے چراغ میری اُداسیوں میں

ایسی خوشبو سے کسی یاد کے در کھلتے ہیں
میرے پیروں سے جو لپٹے تو سفر کھلتے ہیں
یہی خوشبو جو مجھے گھر سے اٹھا لائی تھی
اب کسی طور پلٹ کر نہیں جانے دیتی
میری دہلیز بھاتی ہے مجھے لوٹ آؤ
یہی خوشبو مجھے واپس نہیں آنے دیتی

رنج اور درد میں ڈوبی یہ بہار اُتری ہے
کوئی خوشبو میری دہلیز کے پار اُتری ہے

چاندنی رات کے ہاتھوں پہ سوار اُتری ہے
کوئی خوشبو میری دہلیز کے پار اُتری ہے

گنگناتے ہوئے آنچل کی ہوا دے مجھ کو
اُنگھیاں پھیر کے بالوں میں سلا دے مجھ کو
جس طرح فالتو گلہان پڑے رہتے ہیں
اپنے گھر کے کسی کونے سے لگا دے مجھ کو

یاد کر کے مجھے تکلیف ہی ہوتی ہوگی
ایک قصہ ہوں پُرانا سا بھلا دے مجھ کو

ڈوبتے ڈوبتے آواز تری سن جاؤں
آخری بار تو ساحل سے صدا دے مجھ کو

میں ترے جگر میں چپ چاپ نہ مڑ جاؤں کہیں
میں ہوں سکتے میں کبھی آ کے زلا دے مجھ کو

دیکھ میں ہو گیا بد نام کتابوں کی طرح
میری تشہیر نہ کر اب تو جلا دے مجھ کو

روٹھنا تیرا میری جان لئے جاتا ہے
ایسے ناراض نہ ہو، ہنس کے دکھا دے مجھ کو

اور کچھ بھی نہیں مانگا میرے مالک تجھ سے
اس کی گلیوں میں پڑی خاک بنا دے مجھ کو

لوگ کہتے ہیں کہ یہ عشق نگل جاتا ہے
میں بھی اس عشق میں آیا ہوں، دعا دے مجھ کو

یہی اوقات ہے میری تیرے دیون میں کہ میں
کوئی کمزور سا لحد ہوں، بھلا دے مجھ کو

سوال

آج کل کس سے محبت ہے تمہیں؟
آج کل کس کے لیے پاگل ہو؟

Impact

بھگی آنکھوں والی لڑکی
میری طرف جب دیکھتی ہے تو
من میں جل تھل کر جاتی ہے
مجھ کو پاگل کر جاتی ہے۔۔۔۔



میں کیسے سرد ہاتھوں سے تمہارے گال چھوتا تھا
دہمبر میں تمہیں میری شرارت یاد آئے گی